

ஆலந்தூர் மெட்ரோ ரயில் நிலையம் அருகே நடை மேம்பாலம்: அடுத்த மாதம் திறப்பு

சென்னை, அக்.13: ஆலந்தூர் மெட்ரோ ரயில் நிலையம் அருகே பொது மக்கள் சாலையைக் கடந்து செல்ல வசதியாக நடை மேம்பாலம் அடுத்த மாதத்தில் திறக்க முடிவு செய்யப்பட்டுள்ளதாக மெட்ரோ ரயில் நிறுவன அதிகாரிகள் தெரிவித்தனர்.

ஆலந்தூர் மெட்ரோ ரயில் நிலையம் கடந்த 4ஆண்டுகளுக்கு முன்பு திறக்கப்பட்டது. இந்த மெட்ரோ ரயில் நிலையத்துக்கு வந்து செல்ல பயணி கள் சிறிது தொலைவு நடந்து சென்று அங்குள்ள சூரங்கப்பாதையை பயன் படுத்தி வருகின்றனர். இது மக்களுக்கு சிரமத்தை ஏற்படுத்தி வந்தது. இதுத விர, இங்குள்ள ஜிஎஸ்டி சாலை வழியாக பயணிகள் சென்று வரவும் அவ திப்பட்டனர்.

இதன் காரணமாக, அங்கு நடை மேம்பாலம் அமைக்க வேண்டும் என்று பயணிகளும் அப்பகுதி மக்களும் கோரிக்கைவைத்தனர். பயணிகளின் இந்த கோரிக்கையை ஏற்று, அங்கு நடை மேம்பாலம் அமைக்க மெட்ரோ ரயில் நிறுவனம் முடிவு செய்தது. அதன்படி, கடந்த ஒரு ஆண்டாக ஜிஎஸ்டி சாலையின் குறுக்கே மெட்ரோ நடை மேம்பாலம் பணி நடந்து வந்தது. இந்த பணி தற்போது இறுதிக் கட்டத்தை அடைந்துள்ளது.

இது தொடர்பாக மெட்ரோ ரயில் நிறுவன அதிகாரிகள் கூறியது: ஆலந்தூர் மெட்ரோ ரயில் நிலையத்துக்கு பயணிகள் எளிதில் வந்து செல் வதற்கு வசதியாக, ஜிஎஸ்டி சாலையின் குறுக்கே மெட்ரோ நடை மேம்பாலம் கட்டும்பணி ரூ.1 கோடி செலவில் நடைபெற்றுவருகிறது. தற்போது இந்த பணிகள் முடிவடையும் நிலையில் இருக்கின்றன.

இந்த புதிய நடை மேம்பாலம் அடுத்த மாதத்தில் திறக்க முடிவு செய்யப் பட்டுள்ளது. இதன்மூலம் பயணிகள் பொதுமக்கள் ஜிஎஸ்டி சாலையை எளிதில் கடந்து செல்ல முடியும் என்றனர்.